



KNISJA KATIDRALI



BAŻILIKA SAN ĠORĠ

STEDINA MILL-PARROĊĊA LILKOM U LIL ULIEDKOM

4 ta' Ottubru 2011

Gheżież ġenituri,

Bl-ġhajjnuna ta' Alla qed nibdew Sena Pastoral għdida li fiha ż-żewġ parroċċi tal-Belt Victoria qed joffru diversi opportunitajiet ta' formazzjoni Nisranija lil uliedkom. Permezz ta' din l-ittra, nixtiequ nagħmlulkom stedina biex intom u wliedkom twieġbu għal din is-sejha li, permezz tagħna, ġejja minn Ġesù nnifsu. Infakkru li anki l-istess tagħlim tad-duttrina, jew Katekiżmu, hu primarjament fir-responsabbiltà tal-parroċċa, u hu l-Arċipriet li jagħti l-mandat lill-katekisti fiċ-ċentri tad-duttrina biex jistgħu jgħallmu lil uliedkom.

1. Inhossu li hu importanti ħafna, anzi essenzjali, li l-ġenituri flimkien ma' wliedhom *kull nhar ta' Hadd jiehdu sehem fil-Quddiesa li ssir fil-parroċċa tagħhom* apposta għalihom. Dan jgħodd b'mod speċjali għal dawk it-tfal u adolexxenti li din is-sena qed jithejjew għall-Ewwel Tqarbina jew għall-Griżma ta' l-Isqof. **Il-Quddiesa għat-Tfal u l-Familja kull nhar ta' Hadd, fil-parroċċa ta' Marija Assunta fil-Katidral issir fl-10.30am u fil-parroċċa ta' San Ġorġ issir fl-10.00am. Niltaqghu l-ewwel darba nhar il-Hadd 9 ta' Ottubru 2011.** Titilfux dan iċ-ċans li ggibu lil uliedkom għal din il-Quddiesa speċjali f'Jum il-Mulej!
2. Issa li qed jifihom wkoll iċ-ċentri tad-duttrina fir-Rabat, infakkru wkoll lill-kandidati għall-Ewwel Tqarbina u l-Griżma ta' l-Isqof li, barra l-laqgħat tad-duttrina fiċ-ċentri, **kull nhar ta' Ħamis jibda jkollhom laqgħa ta' katekeżi fil-parroċċa.** Dettalji ta' dawn il-laqgħat jingħataw fuq il-bullettin parrokkjali.
3. Fl-aħħar nett, infakkru wkoll lil dawk il-ġenituri li għal xi raġuni baqgħu ma rreġistrawx lil uliedhom għall-Katekiżmu fil-parroċċa, biex jagħmlu dan mill-aktar fis possibbli fl-uffiċċji parrokkjali rispettivi.

Inhegħgukom tiegħu nota ta' dawn l-appuntamenti u nittamaw li narawkom għalihom. Hekk intom flimkien ma' wliedkom tkunu tistgħu tgawdu mill-ġid tal-formazzjoni spiritwali u umana li tista' tagħti biss formazzjoni soda fi hdan il-komunità parrokkjali.

Il-Mulej iberikkom,

Mons. Ġużeppi Attard
Arċipriet tal-Katidral

Mons. Pawlu Cardona
Arċipriet ta' San Ġorġ

FINIJET TAL-KATEKIŻMU **FIĊ-ĊENTRI TAD-DUTTRINA FIL-BELT VICTORIA** **SENA PASTORALI 2011-2012**

ĊENTRU	KLASSIJET	JIEM U FINIJET
Museum Subien	Years 4 u 5	It-Tlieta u l-Ġimgħa, mis-6.00pm sas-6.45pm
	Year 6 sa Form 5	It-Tnejn, it-Tlieta, il-Ħamis u l-Ġimgħa, mis-7.15pm sat-7.45pm
Museum Bniet (jibdew fit-3 ta' Ottubru 2011)	Kinder sa Year 6	It-Tnejn u l-Ġimgħa, mill-4.00 sal-4.45pm
	Forms 1 u 2	It-Tnejn u l-Ġimgħa, mill-5.30pm sas-6.15pm
Ċentru Ta' Kana	Years 1 sa 6	It-Tnejn u t-Tlieta, mill-4.30pm sal-5.15pm
Patrijiet Kapuċċini	Years 1 sa 6	It-Tnejn u t-Tlieta, mill-4.30pm sal-5.15pm
Sorijiet Franġiskani (jibdew fl-10 ta' Ottubru 2011)	Years 1 sa 6	It-Tnejn u t-Tlieta, mill-3.45pm sal-4.45pm
Sorijiet Salesjani (jibdew fl-10 ta' Ottubru 2011)	Years 1 sa 6	It-Tnejn u t-Tlieta, mill-4.00pm sal-4.45pm
	Form 1	It-Tnejn u t-Tlieta, mit-3.00pm sa l-3.45pm
Ċentru Ragħaj it-Tajjeb (Taċ-Ċawla)	Year 1 sa Form 1	L-Erbgħa, il-Ħamis u l-Ġimgħa, mill-3.45pm sa l-4.15pm